

இனிமையான குழந்தைகளே - யோகபலத்தின் மூலம் தான் நீங்கள் தங்களுடைய விக்ரமங்களின் மீது

வெற்றியடைந்து விக்ரமங்களை வென்றவர்களாக ஆக வேண்டும்

கேள்வி:- எந்தவொரு எண்ணம் முயற்சி செய்யும் குழந்தைகளையும் முயற்சி செய்யாதவர்களாக மாற்றி விடுகிறது?

பதில்:- ஒருவேளை எந்த முயற்சியாளருக்காவது இன்னும் நேரம் இருக்கிறது, கடைசியில் சரி செய்து விடலாம் என்ற எண்ணம் வந்தால். ஆனால் பாபா புரிய வைக்கின்றார், குழந்தைகளே! மரணத்தின் நேரம் நிச்சயிக்கப்பட்டதா என்ன, நாளை - நாளை என்று சொல்லி இறந்து விட்டீர்கள் என்றால் வருமானம் என்ன இருக்கும்? ஆகையினால் எவ்வளவு முடியுமோ ஸ்ரீமத்படி தங்களுக்கும் மற்றவர்களுக்கும் நன்மை செய்து கொண்டே இருங்கள். காலத்தைப் பற்றி சிந்தித்து முயற்சி செய்யாதவர்களாக ஆகிவிடாதீர்கள்.

பாட்டு:- ஓம் நமோ சிவாய.....

ஓம் சாந்தி. நிராகாரமானவர் சரீரம் இல்லாமல் எந்த கர்மமும் செய்ய முடியாது என்பது குழந்தை களுக்குப் புரிய வைக்கப்பட்டிருக்கிறது. நடப்பை நடக்க முடியாது. நிராகார தந்தை வந்து பிரம்மாவின் மூலம் ஆன்மீகக் குழந்தைகளுக்குப் புரிய வைக்கின்றார். யோகபலத்தின் மூலம் தான் சதோபிரதானமாக ஆக வேண்டும் மேலும் உலகத்திற்கு எஜமானர்களாக ஆக வேண்டும். கல்பம்-கல்பமாக பாபா வந்து பிரம்மாவின் மூலம் இராஜயோகம் கற்றுக் கொடுக்கின்றார், என்பது குழந்தைகளுடைய புத்தியில் இருக்கிறது. மேலும் தேவி-தேவதா தர்மத்தின் ஸ்தாபனை செய்கின்றார். அதாவது, மனிதனிலிருந்து தேவதையாக மாற்றுகின்றார். தேவி-தேவதையாக இருந்த மனிதர்கள், தூய்மையாக இருந்தார்கள். அவர்கள் இப்போது மாறி 84 பிறவிகளுக்குப் பிறகு தூய்மையற்றவர்களாக ஆகியிருக்கிறார்கள், பாரதம் பாரஸ்புரியாக இருந்தபோது தூய்மை சுகம்-சாந்தி அனைத்தும் இருந்தது. இது 5 ஆயிரம் ஆண்டுகளின் விஷயங்களாகும். நாள் தேதி சகிதம் அனைத்து கணக்கு வழக்குகளையும் பாபா புரிய வைக்கின்றார். இவரை விட உயர்ந்தவர்கள் யாரும் கிடையாது. சிருஷ்டி அல்லது கல்ப விருட்சம் மரம் என்று சொல்கிறார்களே, அதனுடைய முதல்-இடை-கடைசியின் இரகசியத்தைக் கூட பாபா தான் அமர்ந்து புரிய வைக்கின்றார். பாரதத்தின் தேவி-தேவதா தர்மம் இப்போது மறைந்து விட்டது. சித்திரங்கள் மட்டும் இருக்கின்றன. சத்யுகத்தில் லக்ஷ்மி-நாராயணனுடைய இராஜ்ஜியம் இருந்தது என்பதை பாரதவாசிகள் தெரிந்துள்ளார்கள். சாஸ்திரங்களில் தவறு செய்து விட்டார்கள், கிருஷ்ணரை துவாபர யுகத்திற்கு கொண்டு சென்று விட்டார்கள். பாபா தான் வந்து மறந்து விட்டவர்களுக்கு வழியைக் கூறுகின்றார். அவரை முக்தி-ஜீவன்முக்திக்கான வழிகாட்டி என்று சொல்லப்படுகிறது. அனைவருக்கும் முக்தி-ஜீவன் முக்தியை அளிப்பவர் ஒருவரே ஆவார். பாரதம் ஜீவன்முக்தியில் இருக்கும்போது மற்ற அனைத்து ஆத்மாக்களும் முக்திதாமத்தில் இருக்கின்றன, ஆகையினால் தான் அவரை முக்தி-ஜீவன்முக்தியை அளிக்கும் வள்ளல் என்று சொல்லப்படுகிறது. படைப்பவர் ஒருவரே ஆவார். உலகமும் ஒன்றுதான், உலகத்தின் வரலாறு-புவியியலும் ஒன்று தான், அது திரும்பத் திரும்ப நடந்து கொண்டே இருக்கிறது. சத்யுகம் திரேதா, துவாபர, கலியுகம்..... பிறகு சங்கமயுகம் வருகிறது. கலியுகம் தூய்மையற்றதாகும், சத்யுகம் தூய்மையானதாகும். சத்யுகம் வரும், அதற்கு முன்னால் கலியுக வினாசம் ஏற்படும். வினாசத்திற்கு முன்னால் ஸ்தாபனை நடக்கும். சத்யுகத்தில் ஸ்தாபனை நடக்காது. தூய்மையற்ற உலகத்தைத் தூய்மையாக்க வேண்டும் எனும்போது தான் பகவான் வருவார். இப்போது பாபா சகஜமான வழியை கூறுகின்றார், தேகம் உட்பட தேகத்தின் அனைத்து சம்பந்தங்களையும் உடைத்து ஆத்ம-அபிமானிகளாக ஆகி பாபாவை நினைவு செய்யுங்கள். பாபா பக்தர்களுக்கு பலனை அளிப்பவர் ஆவார். தூய்மையாவதற் காக பக்தர்களுக்கு ஞானம் கொடுக்கின்றார். அனைவரையும் தூய்மையாக்குவது யோகமாகும். ஞானக்கடல் வந்து வாயின் மூலம் ஞானத்தைக் கூறுகின்றார். தூய்மையற்றவர்களை தூய்மையாக்கு கின்றார். இந்த சமயத்தில் அனைத்து ஆத்மாக்களும் தூய்மையற்றவைகளாக ஆகியிருக்கின்றனர், ஆகையினால் பாபாவை அழைக்கின்றனர் ஏனென்றால் பாபாவைத் தவிர வேறு யாரும் தூய்மையாக்க முடியாது. ஒருவேளை பதீத-பாவனி கங்கையாக இருந்தால் பிறகு ஏன் பதீத-பாவன சீதாராம் என்று சொல்லி ஏன் அழைக்கிறார்கள். கண்டிப்பாக பரமபிதா பரமாத்மா புதிய உலகத்தின் ஸ்தாபனை மற்றும் பழைய உலகத்தின் வினாசத்திற்காக வருவார் என்று புத்தி சொல்கிறது. கல்ப விருட்சத்தின் ஆயுளும் இருக்கிறது, எந்த பொருள் உளுத்துப் போன நிலையை அடைந்து விடுகிறதோ, அதைத் தான்

தமோபிரதானம் என்று சொல்லப்படுகிறது. புதிய உலகம் என்று சொல்ல முடியாது இது இரும்பு யுகம்(கலியுகம்) உலகமாகும். இந்த அனைத்து விஷயங்களும் மற்றவர்களுக்குப் புரிய வைப்பதற்காக புத்தியில் நிறுத்தப்படுகிறது. வீட்டுக்கு வீடு செய்து கொடுக்க வேண்டும். பரமாத்மா வந்திருக்கின்றார் என்று சொல்லக்கூடாது. யுக்தியோடு புரிய வைக்க வேண்டும், இரண்டு தந்தைகள் இருக்கின்றனர் என்று சொல்லுங்கள், ஒருவர் லௌகீகம் மற்றொருவர் பரலௌகீகமானவர். துக்கமான நேரத்தில் பரலௌகீக தந்தையை தான் நினைவு செய்யப்படுகிறது. சுகதாமத்தில் யாரும் பரமாத்மாவை நினைவு செய்வதில்லை. சத்யுகம், லக்ஷ்மி - நாராயணனின் இராஜ்ஜியத்தில் சுகம், அமைதி, தூய்மை அனைத்தும் இருந்தது. பாபாவின் ஆஸ்தி கிடைத்து விட்டால் பிறகு ஏன் அழைக்க வேண்டும்? அங்கே சுகமோ சுகமாகும். பாபா துக்கத்திற்காக உலகத்தை படைக்க வில்லை. இது உருவாக்கப்பட்ட, உருவாக்கப்படுகின்ற விளையாட்டாகும், யாருடைய நடிப்பு கடைசியில் இருக்கிறதோ, அவர்கள் 2 - 4 பிறவிகள் எடுக்கிறார்கள், மற்ற நேரம் சாந்திதாமத்தில் இருப்பார்கள். மற்றபடி விளையாட்டிலிருந்து விடுபட்டு விடுவார்கள் என்பது நடக்காது. ஒரே பிறவி எடுக்கிறார்கள் மற்ற நேரம் மோட்சத்தில் இருப்பது போலாகும், ஆத்மா நடிகனாகும். சிலருக்கு உயர்ந்த நடிப்பு இருக்கிறது, சிலருக்கு குறைவானதாகும். ஈஸ்வரனின் அடிமுடியை யாரும் காணமுடியாது என்று பாடப்பட்டுள்ளது. ஈஸ்வரன் தான் வந்து படைப்பவர் மற்றும் படைப்பின் முதல்-இடை-கடைசியின் இரகசியத்தை புரிய வைக்கின்றார். நான் சாதாரண சரீரத்தில் பிரவேசிக்கின்றேன் என்று பாபா புரிய வைக்கின்றார். நான் எந்த சரீரத்தில் பிரவேசிக்கின்றேனோ, அவர் தன்னுடைய பிறவிகளைப் பற்றி தெரிந்திருக்கவில்லை, நான் இவருடைய 84 பிறவிகளின் கதையை கூறுகின்றேன், எந்த நடிப்பும் மாற முடியாது. இது உருவாக்கப்பட்ட விளையாட்டாகும். இது யாருடைய புத்தியிலும் நிற்பதில்லை. தூய்மையாக இருந்து புரிந்து கொண்டால் தான் புத்தியில் நிற்கும். நல்ல விதத்தில் புரிந்து கொள்ள வேண்டும் என்றால் 7 நாட்கள் பட்டியில் இருக்க வேண்டும். முன்பெல்லாம் பாகவதம் போன்றவற்றை 7 நாட்கள் வைப்பார்கள். 7 நாட்களில் சிலர் நல்ல விதத்தில் புரிந்து கொள்கிறார்கள், சிலர் எங்களுடைய புத்தியில் எதுவும் நிற்பதில்லை என்று கூறுகிறார்கள். உயர்ந்த பதவி அடைய போவதில்லை என்றிருக்கும் போது புத்தியில் எப்படி நிற்கும். நல்லது இருந்தாலும் நன்மை ஏற்பட்டது அல்லவா? இப்படி தான் பிரஜைகள் உருவாகிறார்கள், மற்றபடி இராஜ்ஜிய பதவி அடைவதில் தான் உழைப்பு இருக்கிறது. பாபாவை நினைவு செய்வதின் மூலம் தான் விக்ரமங்கள் வினாசம் ஆகும். செய்தாலும் சரி செய்ய வில்லை என்றாலும் சரி. ஆனால் பாபாவின் கட்டளை என்னவென்றால் பிடித்தமான பொருளை நினைவு செய்யப்படுகிறது அல்லவா? ஹே பதீத-பாவனே வா! என்று பக்தி மார்க்கத்தில் கூட அழைக்கிறார்கள். இப்போது அவர் கிடைத்திருக்கின்றார். என்னை நினைவு செய்தீர்கள் என்றால் துரு இறங்கி விடும் என்று கூறுகின்றார். சும்மா இராஜ்ஜியம் கிடைத்து விடுமா என்ன? நினைவில் கொஞ்சம் உழைப்பு தேவைப்படுகிறது. அதிகமாக நினைவு செய்பவர்கள் தான் கர்மாதீத நிலையை அடைகிறார்கள். முழுமையாக நினைவு செய்ய வில்லை என்றால் விக்ரமம் வினாசம் ஆகாது. யோகபலத்தின் மூலம் தான் விக்ரமங்களை வெற்றவர்களாக ஆக வேண்டும். கலியுகத்தின் கடைசியில் ஒருவர் கூட தூய்மையாக இல்லாத போது, லக்ஷ்மி - நாராயணன் இந்தளவிற்கு தூய்மையாக எப்படி ஆனார்கள்? இந்த நேரத்தில் கீதை ஞானத்தின் கதை திரும்ப நடந்து கொண்டிருக்கிறது. சிவபகவானுடைய மகாவாக்கியம், அனைவரின் மூலமும் தவறுகள் நடந்து கொண்டிருக்கிறது. நான் வந்து அனைவரையும் தவற்றவர்களாக மாற்றுகின்றேன். பாரதத்தின் என்னென்ன சாஸ்திரங்கள் இருக்கின்றனவோ அவையனைத்தும் பக்தி மார்க்கத்தினுடையதாகும். நான் என்னென்ன சொல்லியிருந்தேனோ, அது யாருக்குமே தெரியாது, யாரெல்லாம் என் மூலமாக கேட்டார்களோ, அவர்கள் 21 பிறவிகளுக்கு பலனை அடைந்தார்கள், பிறகு ஞானம் மறைந்து விட்டது, என்று பாபா கூறுகின்றார். நீங்கள் தான் சக்கரத்தைச் சுற்றி விட்டு பிறகு இந்த ஞானத்தை கேட்டுக் கொண்டிருக்கிறீர்கள்.

மனிதனிலிருந்து தேவதையாக ஆவதற்கான நாற்றை நாம் நட்டுக் கொண்டிருக்கிறோம் என்பதை நீங்கள் தெரிந்துள்ளீர்கள். இது தெய்வீக மரத்தின் நாற்றாகும். அவர்கள் ஜடமான மரங்களின் நாற்றை நட்டுக் கொண்டிருக்கிறார்கள். பாபா வந்து வித்தியாசத்தைக் கூறுகின்றார். அவர்களுடைய திட்டம் என்ன, உங்களுடைய திட்டம் என்ன என்பதை நீங்கள் காட்டுகிறீர்கள். மக்கள் தொகை அதிகரிக்கக் கூடாது என்று அவர்கள் குடும்பக் கட்டுப்பாடு செய்கிறார்கள். பாபா மிக நல்ல விஷயத்தைக் கூறுகின்றார், அனேக தர்மங்களின் வினாசம் ஆகி விடும், பிறகு தேவி-தேவதா தர்மத்தின் குடும்பம் ஸ்தாபனை ஆகி விடும். சத்யுகத்தில் ஒரே ஒரு ஆதி சனாதன தேவி-தேவதா தர்மத்தின் குடும்பம்

இருந்தது மேலும் மற்ற அனேக குடும்பங்கள் இருக்கவே இல்லை. இந்த சமயத்தில் பாரதத்தில் பாருங்கள் எவ்வளவு குடும்பங்கள் இருக்கின்றன. குஜராத்தி குடும்பங்கள், சீக்கிய குடும்பங்கள்..... உண்மையில் பாரதத்தின் ஒரு குடும்பம் தான் இருக்க வேண்டும். நிறைய குடும்பங்கள் இருந்தால் கண்டிப்பாக பிரச்சனை வரும். பிறகு உள் நாட்டு குழப்பம் ஏற்பட்டு விடுகிறது. கிறிஸ்துவர்கள் தங்களுக்குள் குடும்பத்தவர்களாக இருந்தாலும் அவர்கள் இரண்டு சகோதரர்களும் தங்களுக்குள் சேருவதில்லை. பிளவு உண்டாகி விடுகிறது. தண்ணீர் கூட பங்கிடப்படுகிறது. சீக்கிய தர்மத்தைச் சேர்ந்தவர்கள் நாம் நமது தர்மத்தைச் சேர்ந்த குடும்பத்திற்கு அதிக சுகம் கொடுக்க வேண்டும் என்று புரிந்து கொள்கிறார்கள். நாடி துடிக்கிறது அல்லவா? மண்டையை உடைத்துக் கொண்டே இருக்கிறார்கள். கடைசி நேரம் வரும்போது தான் தங்களுக்குள் சண்டையிட ஆரம்பித்து விடுகிறார்கள். வினாசம் ஆகத்தான் வேண்டும். அதிக அணுகுண்டுகளை உருவாக்கிக் கொண்டே இருக்கிறார்கள். இரண்டாம் உலகப்போர் நடந்த போது இரண்டு அணுகுண்டுகளை போட்டார்கள். இப்போதோ நிறைய உண்டாக்கியிருக்கிறார்கள். புரிந்து கொள்ள வேண்டிய விஷயம் அல்லவா? இது அதே மகாபாரதப் போர் தான் என்பதை நீங்கள் புரிய வைக்க வேண்டும். சண்டையை நிறுத்தவில்லை என்றால் முழு உலகமும் தீ பற்றிக் கொள்ளும் என்று பெரிய-பெரிய மனிதர்கள் கூட சொல்கிறார்கள். தீபிடிக்கத் தான் வேண்டும் என்பதை நீங்கள் தெரிந்துள்ளீர்கள்.

பாபா ஆதி தேவி-தேவதா தர்மத்தை ஸ்தாபனை செய்கின்றார். இராஜயோகம் சத்யுகத்திற்காகவே ஆகும். எந்த தேவதா தர்மம் மறைந்து விட்டதோ, அதை மீண்டும் ஸ்தாபனை செய்கின்றார். இப்போது கலியுகம், இதற்கு பிறகு சத்யுகம் வர வேண்டும். இப்போது கலியுக வினாசத்திற்காக, இந்த மிகப்பெரிய மகாபாரத சண்டை இருக்கிறது. இவை அனைத்தையும் நன்றாகப் புரிந்து கொண்டு புரிய வைக்க வேண்டும். ஏனென்றால், மனிதர்கள் அசுர சம்பிரதாயத்தைச் சேர்ந்தவர்களாக இருக்கிறார்கள், ஆகையினால் எச்சரிக்கையாக இருக்க வேண்டும். கல்பத்திற்கு முன்பு போலவே என்ன தடை வர வேண்டுமோ அது கண்டிப்பாக ஏற்படும். இது உருவாக்கப்பட்ட, உருவாக்கப்படுகின்ற நாடகமாகும். நாம் கட்டுபட்டிருக்கிறோம். நினைவு யாத்திரையை ஒருபோதும் மறந்து விடக்கூடாது. பாட்டு இருக்கிறது அல்லவா - இரவு பிரயாணிகளே களைப்படைந்து விடாதீர்கள்..... இதனுடைய அர்த்தத்தை யாரும் புரிந்து கொள்ள முடியாது. இரவு முடிந்து பகல் வரப்போகிறது. அரைகல்பம் முடிந்திருக்கிறது, இப்போது சுகம் ஆரம்பம் ஆகும். பாபா மன்மனாபவ என்பதின் அர்த்தத்தையும் புரிய வைத்திருக்கிறார், கீதையில் கிருஷ்ணருடைய பெயரைப் போட்டதின் மூலம் மட்டுமே அந்த சக்தி இருக்க வில்லை. கிருஷ்ணரை ஒருபோதும் சர்வசக்திவான் என்று சொல்ல முடியாது. அவர் முழுமையாக 84 பிறவிகள் எடுக்கிறார், ஆகையினால் தான் அந்த சக்தி இருப்பதில்லை. இப்போது மனிதர்களாகிய நம் அனைவருக்கும் நன்மை செய்து கொண்டிருக்கிறார். யார் நன்மை செய்பவர்களாக ஆகிறார்களோ, அவர்களுக்கு ஆஸ்தி கிடைக்கும். நினைவு யாத்திரை இல்லாமல் நன்மை ஏற்பட முடியாது. இந்த சமயத்தில் அனைவருக்கும் அன்பற்ற புத்தியாக இருக்கிறது. பரமாத்மா சர்வவியாபி என்று சொல்லி விடுகிறார்கள். அவர் எல்லையற்ற தந்தை என்று நீங்கள் புரிய வைக்க வேண்டும். பாரதவாசிகளுக்கு எல்லையற்ற தந்தையிடமிருந்து எல்லையற்ற ஆஸ்தி கிடைத்திருக்கிறது. பாரதவாசிகள் தான் 84 பிறவிகள் எடுத்திருக்கிறார்கள். ஞானத்தை நீங்கள் கேட்டுக் கொண்டே தான் இருக்கின்றீர்கள் என்பதை இப்போது நீங்கள் நடைமுறையில் பார்க்கின்றீர்கள். நாளுக்கு நாள் உங்களிடம் நிறைய புதியவர்கள் வந்து கொண்டிருப்பார்கள். இப்போதே பெரிய-பெரிய மனிதர்கள் வந்து விட்டால் பிறகு நேரமாகாது. உடனே குரல் வந்து விடும். குழப்பம் ஏற்பட்டு விடும். ஆகையினால் யுக்தியோடு மெதுவாகச் சென்று கொண்டிருக்கிறது. இந்த ஞானமே மறைமுகமானதாகும், இவர்கள் என்ன செய்து கொண்டிருக்கிறார்கள் என்பது யாருக்கும் தெரியாது. பக்தியில் துக்கமும், ஞானத்தில் சுகமும் இருக்கிறது. இராவணனோடு உங்களுக்கு எப்படி யுத்தம் நடக்கிறது என்பதை நீங்கள் தான் தெரிந்துள்ளீர்கள், வேறு யாரும் தெரிந்து கொள்ள முடியாது. பகவானுடைய மகாவாக்கியம், தமோபிரதானத்திலிருந்து சதோபிரதானமாக ஆக வேண்டும் என்றால் என்னை நினைவு செய்தீர்கள் என்றால் பாவம் வினாசம் ஆகி விடும். தூய்மையாக ஆனீர்கள் என்றால் என்னோடு அழைத்துச் செல்வேன். அனைவருக்கும் முக்தி கிடைக்க தான் வேண்டும். அனைவரும் இராவண இராஜ்ஜியத்திலிருந்து விடுதலையாகி விடுவார்கள். பரமபிதா பரமாத்மாவின் ஸ்ரீமத்படி கல்பத்திற்கு முன் போல் சிவசக்திகள் பிரம்மாகுமார-குமாரிகள் தான் உயர்ந்த உலகத்தை ஸ்தாபனை செய்வார்கள் என்று நீங்கள் கூறுகிறீர்கள். 5 ஆயிரம் ஆண்டுகளுக்கு முன்னால் உயர்ந்த உலகம் இருந்தது, என்பதை புத்தியில் நிறுத்த

03.09.2011

வேண்டும். முக்கியமான பாயிண்டுகள் புத்தியில் தாரணையானால் தான் நினைவு யாத்திரையில் இருப்பீர்கள். சிலர் இன்னும் நேரம் இருக்கிறது, கடைசியில் முயற்சி செய்து கொள்ளலாம், என்று புரிந்து கொள்கிறார்கள். ஆனால் மரணத்திற்கு ஏதாவது நியமம் இருக்கிறதா என்ன. நாளை இறந்து விட்டால்! ஆகையினால் கடைசியில் சரி செய்து கொள்ளலாம் என்று புரிந்து கொள்ளாதீர்கள். இந்த சிந்தனை இன்னும் கீழே விழ வைத்து விடும். எவ்வளவு முடியுமோ அவ்வளவு முயற்சி செய்து கொண்டே இருங்கள். ஸ்ரீமத்படி ஒவ்வொருவரும் தங்களுக்கு நன்மை செய்ய வேண்டும், நான் எந்தளவிற்கு பாபாவை நினைவு செய்கின்றேன், மேலும் எந்தளவிற்கு பாபாவின் சேவை செய்கின்றேன் என்று தங்களை சோதனை செய்ய வேண்டும். இறைவனுடைய ஆன்மீக உதவியாளர்கள் நீங்கள் அல்லவா? நீங்கள் ஆத்மாக்களை மீட்கின்றீர்கள். ஆத்மா தூய்மையற்ற நிலையிலிருந்து தூய்மையாக எப்படி ஆவது என்பதற்கான யுக்தியைக் கூறுகின்றார். கிருஷ்ணரை நினைவு செய்வதின் மூலம் விகர்மங்கள் வினாசம் ஆகாது. அவர் இளவரசனாக இருந்தார், அவர் பலனை அனுபவித்தார், அவரை மகிமை செய்ய வேண்டும் என்பதும் அவசியம் இல்லை. தேவதைகளை என்ன மகிமை செய்வீர்கள். அனைவருமே பிறந்த நாளைக் கொண்டாடுகிறார்கள். இது பொதுவான விஷயமாகும். மற்றபடி அவர்கள் என்ன செய்தார்கள், ஏணிப்படி இறங்கி தான் வந்தார்கள். நல்ல அல்லது கெட்ட மனிதர்கள் இருக்கத்தான் செய்கிறார்கள். ஒவ்வொருவருடைய நடிப்பும் அவரவருடையதாகும். இது எல்லையற்ற விஷயமாகும். முக்கியமான கிளைகள் கணக்கில் கொள்ளப்படுகிறது. மற்றபடி இலைகள் அனேகம் இருக்கின்றன. அவற்றை எதுவரை நீங்கள் எண்ணிக் கொண்டிருப்பீர்கள். பாபா புரிய வைத்துக் கொண்டே இருக்கின்றார், குழந்தைகளே உழையுங்கள், அனைவருக்கும் பாபாவின் அறிமுகத்தை அளித்தீர்கள் என்றால் பாபாவிடம் புத்தியின் தொடர்பு இணைக்கப்பட்டு விடும். பாபா கூறுகின்றார் - தூய்மையானீர்கள் என்றால் முக்திதாமத்திற்கு சென்று விடுவீர்கள் என்று அனைவருக்கும் சொல்லுங்கள். மகாபாரத சண்டையின் மூலம் என்ன நடக்கும் என்று உலகத்திற்குத் தெரியுமா என்ன? புதிய உலகம் வேண்டும் என்பதற்காக இந்த யக்ஞம் படைக்கப்பட்டிருக்கிறது. நம்முடைய யக்ஞம் முழுமையடைந்து விட்டால் அனைத்தும் இந்த யக்ஞத்தில் சுவாஹா ஆக வேண்டும். நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

1) உண்மையிலும் உண்மையான இறை உதவியாளர்களாக ஆகி அனைத்து ஆத்மாக்களையும் மீட்க வேண்டும். அனைவருக்கும் நன்மை செய்ய வேண்டும். அனைவருக்கும் பாபாவின் அறிமுகத்தை அளிக்க வேண்டும்.

2) மிகவும் அன்பான பாபாவை அன்போடு நினைவு செய்ய வேண்டும். உருவாக்கப்பட்ட உருவாக்கப்படுகின்ற நாடகத்தின் மீது அசையாதவர்களாக இருக்க வேண்டும். தடைகளைப் பார்த்து பயப்படக் கூடாது.

வரதானம்:- தங்களுடைய உயர்ந்த நடத்தை மூலம் அனைவருக்கும்

சுகத்தை அளிக்கக் கூடிய மகான் ஆத்மா ஆகுக!

விளக்கம்:- யார் மகான் ஆத்மாக்களாக இருக்கிறார்களோ, அவர்களுடைய ஒவ்வொரு நடத்தையின் மூலம் அனைத்து ஆத்மாக்களுக்கும் சுகத்தின் தானம் கிடைக்கிறது. அவர்கள் சுகத்தைக் கொடுக்கிறார்கள் மற்றும் சுகத்தை எடுக்கிறார்கள். எனவே மகான் ஆத்மா என்ற கணக்கில் முழு நாளிலும் அனைவருக்கும் சுகம் கொடுத்தேனா, புண்ணிய காரியம் செய்தானா? புண்ணியம் என்றால் யாருக்காவது அப்படிப்பட்ட பொருளைக் கொடுத்தேனா அதன்மூலம் அந்த ஆத்மாவிடமிருந்து ஆசீர்வாதம் வரும் அளவிற்கு. ஒவ்வொரு ஆத்மாவிடமிருந்தும் ஆசீர்வாதம் கிடைத்துக் கொண்டிருக்கிறதா என்று சோதனை செய்யுங்கள். அப்போது தான் மகான் ஆத்மா என்று சொல்ல முடியும்.

சலோகன்:- செய்த பிறகு யோசிப்பதுதான் பச்சாதாபப் படுவதின் ரூபமாகும்.